

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrī kṛṣṇacaturviṃśatistōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī kṛṣṇacaturviṃśatistōtram ॥

kēśavaṃ kēśimathanaṃ vāsukērbhōgaśāyinaṃ |

rāsakrīḍāvilāsādhyam kṛṣṇam vandē jagadgurum || 1 ||

nārāyaṇam narahariṃ nāradādibhirarcitaṃ |

tārakaṃ bhavabandhānāṃ kṛṣṇam vandē jagadgurum || 2 ||

mādhavaṃ madhurāvāsaṃ bhūddharōddhārikaṃ vibhum |

ādharmaṃ sarvabhūtānāṃ kṛṣṇam vandē jagadgurum || 3 ||

gōvindaminduvadanaṃ śrīvandyacaraṇāmbujam |

navēndīvarasaṅkāśam kṛṣṇam vandē jagadgurum || 4 ||

viṣṇumuṣṇīṣabhūṣādhyam jīṣṇum dānavamardanam |

trṣṇābhayaprabhēttāram kṛṣṇam vandē jagadgurum || 5 ||

madhusūdanaṃ vidhinutaṃ budhamānasavāsitaṃ |

dadhicōram mahābhāgam kṛṣṇam vandē jagadgurum || 6 ||

trivikramaṃ trilōkēśam bhavadādivijairnutam |

kaviṃ purāṇapurusaṃ kṛṣṇam vandē jagadgurum || 7 ||

vāmanaṃ śrīmadākāraṃ kāmitārthaphalapradam |

rāmānujaṃ sāmālōlam kṛṣṇam vandē jagadgurum || 8 ||

śrīdharaṃ śrīdharānutaṃ rādhēyādyairnutam harim |

rādhāviḍambanāsaktaṃ kṛṣṇam vandē jagadgurum || 9 ||

hṛṣīkēśaṃ viśāvāsaṃ bhiṣajaṃ bhavarōgiṇām |  
tuṣārādrisutāvandyam kṛṣṇaṃ vandē jagadgurum || 10 ||

padmanābhaṃ padmanētraṃ padmāhṛtpadma bambharam |  
ādhmātamuralilōlaṃ kṛṣṇaṃ vandē jagadgurum || 11 ||

dāmōdaraṃ śyāmalāṅgaṃ sōmasūryavilōcanam |  
cāmīkarāmbaradharaṃ kṛṣṇaṃ vandē jagadgurum || 12 ||

saṅkarṣaṇaṃ vēṅkaṭēśaṃ oṅkārākāramavyayam |  
śaṅkhacakraḡadāpāṇiṃ kṛṣṇaṃ vandē jagadgurum || 13 ||

vāsudēvaṃ vyāsanutaṃ bhāsurābharaṇōjjvalam |  
dāsapōṣaṇasaṃsaktam kṛṣṇaṃ vandē jagadgurum || 14 ||

pradyumnamāmnāyamayaṃ khadyōtanamayārcitam |  
vaidyanāthaṃ prapañcāsyam kṛṣṇaṃ vandē jagadgurum || 15 ||

aniruddhaṃ dhruvanutaṃ śuddhasaṅkalpamavyayam |  
śuddhabrahmānandarūpaṃ kṛṣṇaṃ vandē jagadgurum || 16 ||

narōttamaṃ purāṇēśaṃ muradānavavairiṇam |  
karuṇāvaruṇāvāsaṃ kṛṣṇaṃ vandē jagadgurum || 17 ||

adhōkṣajaṃ sudhālāpaṃ budhamānasavāsinam |  
adhikānugrahaṃ rakṣaṃ kṛṣṇaṃ vandē jagadgurum || 18 ||

nārasimha dāruṇāsyam kṣīrāmbudhinikētanam |  
vīrāgrēsaramānandaṃ kṛṣṇaṃ vandē jagadgurum || 19 ||

acyutaṃ kacchapākāramujjvalaṃ kuṇḡalōjjvalam |  
saccidānandavīryādhyam kṛṣṇaṃ vandē jagadgurum || 20 ||

janārdanaṃ ghanākāraṃ sanātanatamaṃ vibhum |  
vināyakapatiṃ nāthaṃ kṛṣṇaṃ vandē jagadgurum || 21 ||

upēndramindrāvarajaṃ kavīndranutavigraham |  
kaviṃ purāṇapurusaṃ kṛṣṇaṃ vandē jagadgurum || 22 ||

hariṃ surāsuranutamaṃ durālōkaṃ durīkṣaṇam |  
parēśaṃ muraśaṃhāraṃ kṛṣṇaṃ vandē jagadgurum || 23 ||

śrīkṛṣṇaṃ gōkulāvāsaṃ sākētapuravāsinaṃ |  
ākāśakāladigrūpaṃ kṛṣṇaṃ vandē jagadgurum || 24 ||

kṛṣṇastōtraṃ caturviṃśamētat sannāmagarbhitaṃ |  
yaḥ paṭhēt prātarutthāya sarvapāpaiḥ pramucyatē || 25 ||

kṛṣṇāya vāsudēvāya harayē paramātmanē |  
praṇataklēśanāśāya gōvindāya namō namaḥ || 26 ||

|| iti śrī kṛṣṇacaturviṃśatistōtraṃ samāptam ||